

Sri Kalika Keelaka

Stotram

శ్రీ కాళికా కీలక స్తోత్రం

అస్య శ్రీ కాళికా కీలకస్య సదాశివ ఋషిః అనుష్టుప్
చందః శ్రీ దక్షిణకాళికా దేవతా సర్వార్థసిద్ధిసాధనే
కీలకన్యాసే జపే వినియోగః |

అథాతః సంప్రవక్ష్యామి కీలకం సర్వకామదం |

కాళికాయాః పరం తత్త్వం సత్యం సత్యం త్రిభిర్మమః

|| 1 ||

దుర్వాసాశ్చ వశిష్ఠశ్చ దత్తాత్రేయో బృహస్పతిః |

సురేశో ధనదశ్చైవ అంగిరాశ్చ భృగుద్వాపాః || 2

||

చ్యవనః కార్తవీర్యశ్చ కశ్యపోఽథ ప్రజాపతిః |

కీలకస్య ప్రసాదేన సర్వైశ్చర్యమవాప్నుయుః || 3

||

ఓంకారం తు శిఖాప్రాంతే లంబికా స్థాన ఉత్తమే |

సహస్రారే పంకజే తు క్రీం క్రీం క్రీం వాగ్విలాసినీ || 4

||

కూర్చబీజయుగం భాలే నాభౌ లజ్జాయుగం ప్రియే |

దక్షిణే కాళికే పాతు స్వనాసాపుటయుగ్మకే || 5 ||

హూంకారద్వంద్వం గండే ద్వే ద్వేమాయే

శ్రవణద్వయే |

ఆద్యాత్యతీయం విన్యస్య ఉత్తరాధర సంపుటే || 6

||

స్వాహా దశనమధ్యే తు సర్వవర్ణస్వసేత్ క్రమాత్ |

ముండమాలా అసికరా కాళీ సర్వార్థసిద్ధిదా || 7 ||

చతురక్షరీ మహావిద్యా క్రీం క్రీం హృదయ పంకజే |

ఓం హూం హ్రీం క్రీం తతో హూం ఘట్ స్వాహా చ

కంఠకూపకే || 8 ||

అష్టాక్షరీ కాళికాయా నాభౌ విన్యస్య పార్వతి |

క్రీం దక్షిణే కాళికే క్రీం స్వాహాంతే చ దశాక్షరీ || 9 ||

మమ బాహుయుగే తిష్ఠ మమ కుండలికుండలే |

హూం హ్రీం మే వహ్నిజాయా చ హూం విద్యా తిష్ఠ
పృష్ఠకే || 10 ||

క్రీం హూం హ్రీం వక్షదేశే చ దక్షిణే కాళికే సదా |

క్రీం హూం హ్రీం వహ్నిజాయాఽంతే

చతుర్దశాక్షరేశ్వరీ || 11 ||

క్రీం తిష్ఠ గుహ్యదేశే మే ఏకాక్షరీ చ కాళికా |

హ్రీం హూం ఫట్ చ మహాకాళీ మూలాధారనివాసినీ

|| 12 ||

సర్వరోమాణి మే కాళీ కరాంగుళ్ళంకపాలినీ |

కుల్లా కటిం కురుకుల్లా తిష్ఠ తిష్ఠ సదా మమ || 13

||

విరోధినీ జానుయుగ్మే విప్రచిత్తా పదద్వయే |

తిష్ఠ మే చ తథా చోగ్రా పాదమూలే న్యసేత్ క్రమాత్

|| 14 ||

ప్రభా తిష్ఠతు పాదాగ్రే దీప్తా పాదాంగుళీనపి |

నీలా న్యసేద్ద్విందుదేశే ఘనా నాదే చ తిష్ఠ మే ||

15 ||

బలాకా బిందుమార్గే చ న్యసేత్ సర్వాంగసుందరీ |
మమ పాతాలకే మాత్రా తిష్ఠ స్వకులకాయికే || 16

||
ముద్రా తిష్ఠ స్వమర్త్యేమాం మితాస్వంగాకులేషు చ

|
ఏతా నృముండమాలాస్రగ్ధారిణ్యః ఖడ్గపాణయః ||

17 ||

తిష్ఠంతు మమ గాత్రాణి సంధికూపాని సర్వశః |

బ్రాహ్మీ చ బ్రహ్మరంధ్రే తు తిష్ఠస్వ ఘటికా పరా ||

18 ||

నారాయణీ నేత్రయుగే ముఖే మాహేశ్వరీ తథా |

చాముండా శ్రవణద్వంద్వే కౌమారీ చిబుకే శుభే ||

19 ||

తథాముదరమధ్యే తు తిష్ఠ మే చాపరాజితా |

వారాహీ చాస్థిసంధౌ చ నారసింహీ నృసింహకే ||

20 ||

ఆయుధాని గృహీతాని తిష్ఠస్వేతాని మే సదా |

ఇతి తే కీలకం దివ్యం నిత్యం యః కీలయేత్ స్వకం

|| 21 ||

కవచాదౌ మహేశాని తస్యః సిద్ధిర్న సంశయః |

శ్మశానే ప్రేతయోర్వాపి ప్రేతదర్శనతత్పరః || 22 ||

యః పఠేత్పారయేద్వాపి సర్వసిద్ధీశ్వరో భవేత్ |

సవాగ్మీ ధనవాన్ దక్షః సర్వాధ్యక్షః కులేశ్వరః || 23

||

పుత్ర బాంధవ సంపన్నః సమీర సదృశో బలే |

న రోగవాన్ సదా ధీరస్తాపత్రయ నిషూదనః || 24

||

ముచ్యతే కాళికా పాయాత్ తృణరాశిమివానలా |

న శత్రుభ్యో భయం తస్య దుర్గమేభ్యో న బాధ్యతే ||

25 ||

యస్య దేశే కీలకం తు ధారణం సర్వదాంబికే |

తస్య సర్వార్థసిద్ధిః స్యాత్ సత్యం సత్యం వరాననే ||

26 ||

మంత్రాచ్ఛతగుణం దేవి కవచం యన్మయోదితం |

తస్మాచ్ఛతగుణం చైవ కీలకం సర్వకామదం || 27

||

తథా చాప్యసితా మంత్రం నీలసారస్వతే మనౌ |

న సిద్ధ్యతి వరారోహే కీలకార్గళకే వినా || 28 ||

వినా కీలకార్గలకే కాళీ కవచం యః పఠేత్ |

తస్య సర్వాణి మంత్రాణి స్తోత్రాణ్యసిద్ధయే ప్రియే ||

29 ||